

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అశీతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అనుద్యూతపర్వణి

అశీతితమోఽ ధ్యాయః

లైశంపాయన ఉవాచ

ఏవం ప్రవదతోరేవ తయోస్తత్ర విశాంపతే ।

ధృతరాష్ట్రస్య రాజ్ఞశ్చ విదురస్య చ ధీమతః ॥ 80-28 ॥

నారదశ్చ సభామధ్యే కురూణామగ్రతస్స్థితః ।

మహర్షిభిః పరివృతో రాద్రం వాక్యమువాచ హ ॥ 80-29 ॥

ఇతశ్చతుర్దశే వర్షే వినక్ష్యంతీహ కౌరవాః ।

దుర్యోధనాపరాధేన భీమార్జునబలేన చ ॥ 80-30 ॥

ఇత్యుక్త్యా దివమాక్రమ్య క్షిప్రమంతరధీయత ।

బ్రాహ్మీం శ్రియం సువిపులాం బిభ్రద్దేవర్షిసత్తమః ॥ 80-31 ॥

ధృతరాష్ట్ర ఉవాచ

కిమబ్రువన్ నాగరికాః కిం వై జానపదా జనాః ।

మహ్యం తత్త్వేన చాచక్ష్య క్షత్తస్సర్వమశేషతః ॥ 80-32 ॥

విదుర ఉవాచ

బ్రాహ్మణాః క్షత్రియా వైశ్యాః శూద్రా యేఽన్యే వదంత్యథ ।

తచ్ఛ్రుణుస్వ మహారాజ వక్ష్యతే చ మయా తవ ॥ 80-33 ॥

హాహా గచ్ఛంతి నో నాథాః సమవేక్షధ్వమీదృశం ।

ఇతి పౌరాస్సుదుఃఖార్తాః శోచంతి స్మ సమంతతః ॥ 80-34 ॥

తదహృష్టమివాకూజం గతోత్సవమివాభవత్ ।

నగరం హస్తినాపురం సస్త్రీవృద్ధకుమారకమ్ ॥ 80-35 ॥

సర్వే చాసన్ నిరుత్సాహాః వ్యాధినా బాధితా యథా ।

పార్థాన్ ప్రతి నరా నిత్యం చింతాశోకపరాయణాః ।

తత్ర తత్ర కథాం చక్రుః సమాసాద్య పరస్పరమ్ ॥ 80-36 ॥

వనం గతే ధర్మరాజే దుఃఖశోకపరాయణాః ।

బభూవుః కౌరవా వృద్ధా భృశం శోకేన పీడితాః ॥ 80-37 ॥

తతః పౌరజనస్సర్వః శోచన్నాస్తే జనాధిపమ్ ।

కుర్వాణాశ్చ కథాస్తత్ర బ్రాహ్మణాః పార్థివం ప్రతి ॥ 80-38 ॥

బ్రాహ్మణ ఉఱిఱుఱి

కథం ను రాజా ధర్మాత్మా వనే వసతు నిర్జనే ।

తస్యానుజాశ్చ తే నిత్యం కృష్ణా చ ద్రుపదాత్మజా ।

సుఖార్హాపి చ దుఃఖార్తా కథం వసతి సా వనే ॥ 80-39 ॥

విదుర ఉవాచ

ఏవం పౌరాశ్చ విప్రాశ్చ సదారాస్సహపుత్రకాః ।

స్మరన్తః పాండవాన్ సర్వే బభూవుర్భృశదుఃఖితాః ॥ 80-40 ॥

ఆవిద్ధా ఇవ శస్త్రేణ నాభ్యనందన్ కథంచన ।

సంభాష్యమాణా అపి తే న కంచిత్ ప్రత్యపూజయన్ ॥ 80-41 ॥

న భుక్త్వా న శయిత్వా తే దివా వా యది వా నిశి ।

శోకోపహతవిజ్ఞానా నష్టసంజ్ఞా ఇవాభవన్ ॥ 80-42 ॥

యదవస్థా బభూవార్తా హ్యయోధ్యా నగరీపురా ।

రామే వనం గతే దుఃఖాత్ హృతరాజ్యే సలక్షణే ॥ 80-43 ॥

తదవస్థం బభూవార్తామ్ అద్యేదం గజసాహ్వయమ్ ।

గతే పార్థే వనం దుఃఖాత్ హృతరాజ్యే సహానుజైః ॥ 80-44 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

అశీతితమాధ్యాయే నవ్నదశశ్లోకాః



సుభాషితమ్

శ్రీమద్భాగవతం భక్త్యా శ్రోతవ్యం పురుషోత్తమే ।
తత్పుణ్యం వచసా వక్తుం విధాతాపి న శక్నుయాత్ ॥

తిరస్కుర్వన్తి యే మూఢాః మలమాసం మమ ప్రియం ।
నాచరిష్యంతి యే ధర్మం తే సదా నిరయాలయాః ॥

గోవర్ధనం ధరం వందే గోపాదం గోపరూపిణం ।
గోకులోద్భవ ఈశానం గోవిందం గోపికాప్రియం ॥



శ్రీవేంకటేశ్వరస్వామి వారి గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

